
संकल्प 

12 मई 2011 
डा0 रामाशीष सिंह , तदेन प्रखंड पशुपालन पदाधिकारी, गुमला / भ्रमणशील पशु चिकित्सा पदाधिकारी, कुआड़ी, 
अररिया, ( सम्प्रति निलंबित), जिनकी जन्म तिथि 10 नवम्बर 1951 , सरकारी सेवा में नियुक्ति की तिथि 06 अप्रील 1978 एवं 
संभावित सेवानिवृति की तिथि 30 नवम्बर 2011 है, को अवैध रूप से सरकारी राशि की निकासी ( वित्तीय अनियमितता ) करने 
अथवा उसमें सहयोग करने के आरोप में विभाग द्वारा दिनांक 21दिसम्बर 1998 से निलंबित किया गया था । 

सी0बी0आई0 द्वारा चारा घोटाला, जिसमें बहुत बड़े पैमाने पर अनियमितता एवं अवैध निकासी की वित्तीय 
अनियमितता हुई है, की जाँच के उपरांत अनियमितताओं में संलिप्त लोगों के विरूद्ध अनेक आपराधिक कांड दर्ज कराए गए 
हैं । इसी क्रम में सी0बी0आई0 द्वारा डा0 रामाशीष सिंह के विरुद्ध भी दो आपराधिक कांड संख्या आर0सी047 (ए ) / 96 एवं 
आर0सी057 (ए) / 96 दर्ज कराए गए हैं । 

उपरोक्त आपराधिक कांडों में से कांड संख्या आर0 सी0 57(ए) / 96 का निष्पादन सी0बी0आई0 (ए0एच0डी0 स्कैम 
केसेज ) न्यायालय , रॉची के पारित न्यायादेश द्वारा किया गया है । शेष आपराधिक काण्ड अभी भी न्यायालय के निर्णय हेतु 
लंबित है । 

आपराधिक काण्ड संख्या आर0सी057(ए) / 96 में माननीय विशेष न्यायाधीश - V, सी0बी0आई0 ( ए0एच0डी0 स्कैम 
केसेज) न्यायालय, रॉची द्वारा पारित न्यायादेश द्वारा डाल सिंह के विरुद्ध लाए गए आरोपों को प्रमाणित पाया गया है तथा उन 


बिहार गजट ( असाधारण), 27 मई 2011 
प्रमाणित आरोपों के आलोक में डा0 सिंह को कुल 27 वर्षों का सश्रम कारावास तथा 5, 00 , 000 (पांच लाख ) रुपये का अर्थदण्ड 
तथा दण्ड की सजा दी गयी है । 

__ उक्त न्यायादेश के आलोक में डा0 सिंह से उनको भारतीय संविधान के अनुच्छेद 311(2)(ए) के प्रावधानों के तहत 
सरकारी सेवा से बर्खास्त करने का अनुशासनिक दण्ड दिए जाने के सरकार के प्रस्ताव पर कारणपृच्छा की गयी । अपने 
कारणपृच्छा के उत्तर में डा0 सिंह द्वारा उल्लेख किया गया है कि सी0बी0आई0 न्यायालय द्वारा पारित आदेश के विरूद्ध 
उनके द्वारा माननीय उच्च न्यायालय , झारखंड, रॉची में अपील दायर की गयी है, अतः अग्रेतर कोई कार्रवाई नहीं की जाय । 

__ डा0 सिंह द्वारा समर्पित कारणपृच्छा की उत्तर की समीक्षा सरकार द्वारा की गयी । माननीय सर्वोच्च न्यायालय द्वारा 
Dy. Director, collegiate education V/ s Nagoor Merra (1995) 3 Sec377 में दिए गए आदेश के 
अनुसार अपील दायर कर देने मात्र से बर्खास्तगी की कार्रवाई नहीं रोका जा सकता है । माननीय सर्वोच्च न्यायालय के इस 
अभिमत के आलोक में डाल सिंह के कारणपृच्छा के उत्तर को अस्वीकृत करते हुए राज्य सरकार ने डा0 रामाशीष सिंह, तदेन 
प्रखंड पशुपालन पदाधिकारी, गुमला / भ्रमणशील पशु चिकित्सा पदाधिकारी, कुआड़ी, अररिया को भारतीय संविधान के 
अनुच्छेद 311(2)( A) तथा बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम 14 ( X ) एवं 20 
( 1) के प्रावधानों के तहत तात्कालिक प्रभाव से सरकारी सेवा से बर्खास्त करने का निर्णय लिया गया है । इसमें बिहार लोक 
सेवा आयोग की सहमति प्राप्त है । तद्नुसार डा0 रामाशीष सिंह, तदेन प्रखंड पशुपालन पदाधिकारी, गुमला/ भ्रमणशील पशु 
चिकित्सा पदाधिकारी , कुआड़ी, अररिया को इस संकल्प के निर्गत होने की तिथि के प्रभाव से सरकारी सेवा से बर्खास्त किया 
जाता है । 

इस संकल्प के निर्गत होने की तिथि से डा० सिंह का इस विभाग में ग्रहणाधिकार नहीं रहेगा । यह भी निर्णय लिया 
जाता है कि निलंबन की तिथि 21 दिसम्बर 1998 से लेकर बर्खास्त किये जाने की तिथि की अवधि के लिए डा० सिंह को 
निलम्बन भत्ता के अलावे अन्य किसी प्रकार का वेतन / अन्य भत्ते का भुगतान नहीं किया जाएगा । 

बिहार - राज्यपाल के आदेश से , 

जय नारायण सिंह, 
सरकार के विशेष सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

